

EŻAMIJIET ANNWALI TAL-LIĊEJ 2005

Taqsim ta' l-Assessjar Edukattiv – Diviżjoni ta' l-Edukazzjoni

IR-RABA' KLASSI **MALTI** **HIN: Saghtejn**

Isem: _____

Klassi: _____

ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jghinuk biex tikseb riżultat aħjar.

GHALL-UŻU TA' L-GHALLIEMA:

SKEMA GHALL-MARKI

Mistoqsija	A	B	Ċ	D	E	F	Ġ	TOTAL
Marki	10	20	4	8	8	30	20	100
Marki ta' l-istudent/a								

KUMMENTI

Aqra s-silta li ġejja u wara wieġeb il-mistoqsijiet dwarha:

Mill-Brimba u l-Moghħża ... il-Ħajt tal-Ġejjieni.



Darba waħda, kull ħajta, sufa jew ħarira kienu jiġu minn għejun naturali. Il-ħajt kien jiġi mill-blanzun tal-qoton, is-suf mix-xagħar tan-nagħġa waqt li l-ħarir kien jiġi mix-xagħat tad-dudu *Bombyx mori*. (par. 1)

Robert Hooke, xjenzjat tas-seklu 17, iktar magħruf għall-istudji tiegħu fuq l-elasticità u missier il-mikroskopju, kien diġà beda johlom dwar ħajt sintetiku. Iżda kellhom jgħaddu mat-tliet mitt sena sa ma l-kumpanija *Du Pont*, fl-1937, ivvintat in-*nylon*. (par. 2)

Il-ħajt sintetiku għandu saħħa kbira. Tessuti bħall-*kevlar* huma b'saħħithom iktar mill-azzar meta tqishom f'piż indaqs. Dawn jintużaw fi hwejjeġ li jilqgħu mill-balal lil min jilbishom. Minnhom jagħmlu wkoll il-kejbils li bihom jintrabtu l-astronawti waqt il-mixxa tagħhom fil-baħħ ta' l-ispazju. In-*nomex* u *ž-zylon* jifilħu għal shana kbira u għalhekk huma perfetti għall-hwejjeġ tas-sewwieqa tal-karozzi tal-*Gran Prix* kif ukoll għal dawki li jahdmu fit-taqsimiet tat-Tifi tan-Nar. (par. 3)

Qabel, mill-qoton kont tagħmel il-ħajt li, imbagħad, jintiseġ fi drapp. Dan taqtgħu għall-qies u tħitu skond min u fejn ser jilbes il-lbisa. Il-ħolma tal-ġejjieni hi li mill-ħajt tmur dritt għal-lbisa! (par. 4)

"Ma jistax ikun!", nisthajjilkom tgħidu. Iżda jekk tieqfu u taħsbu ftit, din il-ħaġa tistgħu tarawha ssir quddiem għajnejkom stess. Din hi ħaġa li l-brimba ilha tagħmilha għal dawn l-aħħar erba' mitt miljun sena. Hija u taħdem l-għanqbuta tagħha, il-brimba tuża l-ħarir li toħloq hi stess f'ġisimha. (par. 5)

Skond ix-xjenzjati, il-ħarir tal-brimba huwa l-aqwa ħajt biex jiġi imitat. Għandu ħames darbiet is-saħħa ta' l-azzar filwaqt li għandu l-vantaġġ li jista' jiġġebbed u jċedi skond il-ħtieġa. (par. 6)

B'xorti ħażina l-brimba m'hix bħat-tiġieġa; ma tistax titrabba fl-irziezet! Iżda x-xjenzjati ma jaqtgħux qalbhom. Huma injettaw il-*gene* li għandu l-brimb biex johlq il-ħarir fiċ-ċelloli tal-mogħoż sabiex dawn jibdew jipproduċuh mal-ħalib tagħhom. U mbagħad, li jkun fadal hu li tipproċessa l-ħalib sabiex minnu toħroġ il-proteini tal-ħarir. B'hekk il-ħarir tal-brimb ikun jista' jiġi magħmul mill-ħalib tal-mogħoż! (par. 7)

Addattament minn kitba ta' J. F. Cachia

A. FEHIM IT-TEST**(10 marki)**

1. X'kien jiġi minn għejun naturali? (*par. 1*)

_____ (marka)

2. Liema kien l-ewwel ħajt sintetiku ? (*par. 2*)

_____ (marka)

3. Semmi żewġ kwalitajiet speċjali li jista' jkollu l-ħajt sintetiku. (*par. 3*)

_____ (2 marki)

4. X'għad jista' jiġri fil-ġejjieni, u din il-ħaġa min ilu jwettaqha? (*par. 4 u 5*)

_____ (2 marki)

5. Liema huma ż-żewġ stadji fil-ħolqien tal-ħarir mill-mogħoż? (*par. 7*)

_____ (2 marki)

6. Tahseb li l-awtur tas-silta għandu fiduċja fix-xjenzjati? Xi jgaghlek tahseb b'dan il-mod? (*par. 7*)

_____ (2 marki)

B. GHARFIEN IL-LINGWA**(20 marka)****GRAMMATIKA U MORFOLOĠIJA****(11-il marka)**

1. Wieġeb kif mitlub/a:

i. partiċipju attiv, singular maskil ta' *johlom* (*par. 2*): _____

ii. partiċipju passiv, plural minn *jilbishom* (*par. 3*): _____

iii. is-7 forma tal-verb *johloq* (*par. 7*): _____

iv. it-2 forma tal-verb *toħroġ* (*par. 7*): _____

2. Sib mis-silta kif mitlub/a:

- i. artiklu li assimila ruħu minn *par. 1*: _____
- ii. prepożizzjoni magħquda ma' l-artiklu minn *par. 1*: _____
- iii. verb irregolari minn *par. 6*: _____
- iv. avverbju taż-żmien minn *par. 6*: _____
- v. partiċella magħquda ma' oħra minn *par. 7*: _____

3. *beda (par. 2)* hu verb (a) shiħ _____ *jew* (b) dgħajjed _____ ?

4. Agħti l-imperattiv singular tal-verb *jigħu (par. 1)*: _____

LESSIKU / VOKABULARJU

(5 marki)

5. Sib nom ta' nisel Rumanz mis-sitt paragrafu: _____

6. Agħti kelma bl-istess tifsira bħal:

- i. għejun (*par. 1*): _____
- ii. ivvintat (*par. 2*): _____

7. Sib il-kliem mis-silta li jfisser:

- i. forza (*par. 3*): _____
- ii. futur (*par. 4*): _____

ANALIŻI TESTWALI

(2 marki)

8. Għal xiex qed jirreferu l-kelmiet *b'saħħithom* u *tqishom*? (*par. 3*)

9. Paragrafu 6 hu magħmul minn żewġ sentenzi. Liema waħda minnhom ma tistax tgħaddi mingħajr l-oħra, l-ewwel waħda jew it-tieni?

SINTASSI

(2 marki)

10. Ifred fi tnejn is-sentenza li ġejja mingħajr ma terġa' tuża *imbagħad*.

Qabel, mill-qoton kont tagħmel il-ħajt li, imbagħad, jintiseġ fi drapp.

Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

1. Fisser l-idjoma miktuba bil-korsiv:

Ix-xjenzjat Robert Hooke kien *dejjem saqajh fl-art*.

2. Komplì b'qawl adattat:

Ghad naħilbu l-mogħoż u nieħdu kemm il-ħalib kif ukoll il-ħarir!

Kif jghidu, _____

D. HILJET FIL-MALTI KOMUNIKATTIV (8 marki)

Aghżel **wahda** minn **a** u **b** u iktib madwar **80 kelma** :

a. Fl-iskola tagħkom ġie jkellimkom is-Sindku ta' Hal Muxi u t-taħdita kienet dwar il-progress li qiegħed isir fir-raħal. Iktib rapport dwar dak li qalilkom bil-ħsieb li dan jiġi ppubblikat f'gazzetta.

Jew

b. Iktib dwar l-inizjattivi u/jew xogħlijiet oħra li qiegħed jagħmel il-Kunsill Lokali ta' Hal Muxi biex isebbaħ l-ambjent tar-raħal.

E. TIFTIX / TRAWWIM KULTURALI**(8 marki)**

Fi **8** punti ikteb fuq il-mod kif wasalt biex għamilt ir-riċerka dwar il-proġett
L-Oqsma ta' l-Gherf tal-Kultura Maltija:

- _____
- _____
- _____
- _____
- _____
- _____
- _____
- _____

F. LETTERATURA**(30 marka)****(i) L-ISQAQ / ANESTESIJA****(8 marki)**

Agħzel it-twegiba t-tajba:

Anestesija

1. *Anestesija* jibda b'livell (realista / simboliku / xjentifiku) u bil-mod il-mod jgħaddi għal livell (realista / simboliku / xjentifiku). (2 marki)
2. It-tmiem tad-dramm hu wieħed (traġiku / komiku / superfiċjali). (marka)
3. It-tifel fid-dramm jirrappreżenta (lilu nnifsu / lill-kelb / nisel shiħ). (marka)

L-Isqaq

4. *L-Isqaq* hu rumanz (storiku-romantiku / realista / tal-biża'). (marka)
5. Ir-rumanz ta' Chetcuti jagħtina kwadri mill-ħajja soċjali għall-bidu tas-seklu (wieħed u ghoxrin / dsatax / ghoxrin). (marka)
6. Il-karattru prinċipali fir-rumanz hu (Spigolo` / il-bejjiegħ tal-ħobż / Stejfen). (marka)
7. *L-Isqaq* hu miktub (fir-raba' / fl-ewwel / fit-tielet) persuna. (marka)

(II) QAWSALLA : REFERENZA GHALL-KUNTEST

(10 marki)

Aqra sew din il-poeżija u wara wieġeb il-mistoqsijiet dwarha:

MUR ORQOD, BINTI

(It-tieni elegġija għat-tieni tifel li ġie u telaq)

“Le, le, tibqax tistenna aktar illejla,
sar hafna ħin u ħuk, Sara, m’hux ġej.
Iss'idhol orqod w aghlaq dik it-tieqa,
Il-kwiekeb feġġu w riesaq ġmielu l-lej’.

“Xi nies mexjin lil hinn u qed jitbiegħdu,
u jidher ajruplan fil-bogħod għaddej,
fil-port diehel vapur, waqfu l-karozzi,
'mma 'l hawn m'hu riesaq ħadd u ħuk m'hux ġej.”

“Min jaf, papa`, qabdux il-ġuħ fi triqtu?
Min jaf għejiex u waqaf biex jistrieħ?
Min jaf tilifx it-tren u qed jistenna?
Min jaf sabx hafna xita w hafna riħ?

“Jew tilef l-indirizz u f'din is-sieġha
ma jista' jsaqsi 'l ħadd ... fit-triq m'hawnx ruħ.
Jew ħabbat il-bibien u ħadd ma fetaħ.
Tibżax, papa`, tibżax, imxi nfittxuh.”

“Le, binti, sar il-ħin u trid tmur torqod.
Missierek jaf; tibqax tistenna għalxej’.
Ittaqa' mal-Bambin u ħadu miegħu
U issa telqu 'l bogħod 'il bogħod it-tnej’.”

“Jekk qiegħed Miegħu nistaqsih u nsibu
għax il-Bambin iħobbni w jgħidli fej’.”
“Iv'iva, binti, aghlaq dik it-tieqa
għax daħal ġmielu l-lej’ u ħuk m'hux ġej.”

OLIVER FRIGGIERI

1. Bejn min hu d-djalogu fil-poeżija?

_____ (marka)

2. X'vers qed juża l-poeta fil-poeżija? _____ (marka)

3. Mill-poeżija sib (a) aferesi: _____

(b) anafora: _____ (2 marki)

4. Sib vers tronk mit-tielet strofa:

_____ (marka)

5. X'karatteristiċi għandha l-poeżija li jorbtuha mat-tema ***Il-Familja***?

_____ (5 marki)

(iii) QAWSALLA : KOMPONIMENT LETTERARJU

(12-il marka)

Aghżel **wahda** minn **a** u **b**. Ikteb madwar **150** kelma fuq karta separata:

a. Xi kittieba jiġbdulna l-attenzjoni illi ftit ftit qed neqirdu l-ambjent naturali ta' pajjiżna. Ikkummenta billi tirreferi għal xi xogħlijiet mit-taqsima ***Il-Protesta***.

Jew

b. Ir-rabta bejn il-ġenituri u l-ulied. Ikkummenta b'referenza għal xi xogħlijiet mit-taqsima ***Il-Familja***.

Ġ. KOMPONIMENT

(20 marka)

Aghżel **wiehed** u ikteb madwar **350** kelma fuq karta separata:

1. Ix-xjenza tghin lill-bniedem. Taqbel?

2. Li kieku kont xjenzjat/a

3. Darba wahda

4. X'nixtieq li jsehh f'dan is-seklu.

5. Dak li tiżra' taħsad.

6. Bniedem/bniedma li nammira.